

बुलढाणा लोणार सरोवर येथील
विश्रामगृहातील २कक्ष महाराष्ट्र पर्यटन
विकास महामंडळाकडे हस्तांतरीत
करण्याबाबत

महाराष्ट्र शासन
सार्वजनिक बांधकाम विभाग
शासन निर्णय क्रमांक: साबांज-२०११/प्र.क्र.२०४/मि.व्य-२
मंत्रालय,
मुंबई-४०० ०३२.
तारीख: २५.०६.२०१३

वाचा

मा.मुख्य सचिव यांच्या अध्यक्षतेखाली दि .२२.०१.२०१३ रोजी झालेल्या बैठकीचे कार्यवृत्त

प्रस्तावना

पर्यटन व सांस्कृतिक कार्य विभागाच्या दि. १६.१२.२००६ च्या शासन निर्णयान्वये पर्यटन धोरण २००६ मंजूर करण्यात आले आहे. या शासन निर्णयातील परिच्छेद १६-अ नुसार पर्यटनक्षम अशा राज्य विश्रामगृहांचे पर्यटक निवासामध्ये परिवर्तन करून महाराष्ट्र विकास महामंडळाकडे हस्तांतरीत करण्यासाठी मा.मुख्य सचिव यांच्या अध्यक्षतेखाली उच्चाधिकार समितीची स्थापना करण्यात आली आहे. सदर समितीच्या दि. २२.०१.२०१३ च्या बैठकीत बुलढाणा लोणार येथील जुन्या विश्रामगृहातील २ कक्ष पर्यटन महामंडळाकडे हस्तांतरीत करण्याचा निर्णय घेण्यात आला आहे.

शासन निर्णय

मा. मुख्य सचिवांच्या अध्यक्षतेखाली दि. २२.०१.२०१३ रोजी झालेल्या बैठकीत घेतलेल्या निर्णयाच्या अनुषंगाने बुलढाणा येथील लोणार सरोवराजवळील सा.बां.विभागाच्या अखत्यारितील जुन्या विश्रामगृहातील २ कक्ष सदर कक्षांची देखभाल, दुरुस्ती व खानपान व्यवस्था महाराष्ट्र राज्य पर्यटन विकास महामंडळाकडे विहित कार्यपद्धती व खालील अटी शर्ती नुसार हस्तांतरीत करण्यास शासन मान्यता देण्यात येत आहे.

१. विश्रामगृह हस्तांतरीत करताना तेथील फक्त इमारती सध्या आहे त्या स्थितीत, फर्निचर व इतर बाबींसहित एम.टी.डी.सी.कडे हस्तांतरीत करण्याकरीता करारनामा करण्यात येईल.
२. विश्रामगृह/अतिथीगृहातील वीज/पाणी देयके तसेच जमिनीचा टॅक्स वगैरे एम.टी.डी.सी.ने अदा करणे आवश्यक आहे.
३. विश्रामगृहाच्या परिसरातील झाडे, विहिरी, बगीचा इत्यादीची देखभाल संचालक, उपवने व उद्याने यांच्यामार्फत महाराष्ट्र पर्यटन विकास महामंडळाने करावी.

४. विश्रामगृहाची इमारत फर्निचरसह, यांचे मुल्यांकन सार्वजनिक बांधकाम विभागातर्फे करण्यात येईल. या मुल्यांकनाची रक्कम भरण्याबाबत उचित निर्णय शासन स्तरावर घेण्यात येईल. या निर्णयाच्या अनुषंगाने ठरविलेली रक्कम महामंडळास भरावी लागेल.

५. सदर शासकीय विश्रामगृहाची मालकी सा.बां.विभागाकडे राहिल.

मुख्य अभियंता, सा.बां.प्रा.विभाग, अमरावती यांनी याबाबत पुढील आवश्यक ती कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०६२५१७१४५५१३१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

शी.द.वाघचौरे

अवर सचिव, महाराष्ट्र शासन

प्रत,

१. मा. मुख्यमंत्री यांचे सचिव
२. मा.मंत्री, सार्वजनिक बांधकाम यांचे खाजगी सचिव
३. मा. मुख्य सचिव, महाराष्ट्र शासन, मंत्रालय, मुंबई ३२
४. प्रधान सचिव, पर्यटन विभाग, मंत्रालय, मुंबई ३२
५. सचिव (बांधकामे), सार्वजनिक बांधकाम विभाग, मंत्रालय, मुंबई-३२
६. मुख्य अभियंता, सार्वजनिक बांधकाम प्रादेशिक विभाग, अमरावती यांना सा.बां. विभागाच्या कर्मचा-यां संबंधात सुयोग्य निर्णय आपले स्तरावर घ्यावेत.
७. व्यवस्थापकीय संचालक, महाराष्ट्र पर्यटन व विकास महामंडळ, मादाम कामा रोड, मुंबई
८. विभागीय आयुक्त, अमरावती विभाग, अमरावती
९. जिल्हाधिकारी, बुलढाणा
१०. अधीक्षक अभियंता, सार्वजनिक बांधकाम मंडळ, अमरावती
११. अधीक्षक अभियंता, सार्वजनिक बांधकाम मंडळ, अकोला
१२. कार्यकारी अभियंता, सार्वजनिक बांधकाम विभाग, बुलढाणा
१३. निवड नस्ती मिळ्य -२